
Il-Ħmistax-il Hadd taż-Żmien ta' Matul is-Sena

Qari I

Ix-xita ġġieghel l-art tnibbet.

Is 55, 10-11

Qari mill-Ktieb tal-Profeta Isaija

Dan jgħid il-Mulej:

¹⁰«Bħalma x-xita u s-silġ jinżlu mis-smewwiet,
u ma jerġghux lura mnejn ġew bla ma jsaqqu l-art,
imma jġegħluha tnissel u tnibbet,
u tagħti ż-żerriegħa lil min jizra' u l-ħobż lil min jiekol,
¹¹hekk jiġri minn kelmti:
hija toħroġ minn fommi,
u ma terġax lura vojta,
imma tagħmel dak li jogħġob lili,
u ttemm dak li nkun bġhattha tagħmel.»

Il-Kelma tal-Mulej

R. Irroddu ħajr lil Alla

Salm Responsorjali

Salm 64 (65), 10abcd.10e-11.12-13.14

R/ (ara Lq 8, 8): Iż-żerriegħa waqgħet f'art tajba, u għamlet il-frott

¹⁰Inti żżur l-art u ssaqqiha,
u tagħniha bil-ġid tiegħek.
Il-wied ta' Alla mimli bl-ilma,
il-qamħ tagħhom hejjejtihom. **R/**

¹¹Hekk int tħejjiha:
issaqqi r-raddiet u twitti t-tub tagħha,
bl-irxiex trattabha u tberkilha ż-żrieragh.

¹²Fawwart is-sena bi tjubitek,
triqatek bil-ġid joqtru. **R/**

¹³Joqtru bin-nida l-mergħat tad-deżert,
u bil-ferħ jithažżmu l-għoljiet.

¹⁴Il-mergħat jimtlew bl-imrieħel,
il-widien jinksew bil-qamħ;
jgħajtu lkoll u jgħannu bil-ferħ! **R/**

Qari II

Il-ħlejjaq kollha qegħdin jistennew imxennqa d-dehra ta' wlied Alla.

Rum 8, 18-23

Qari mill-Ittra ta' San Pawl Appostlu lir-Rumani

Ħuti, ¹⁸jiena għadni persważ li t-tbatijiet ta' issa ma għandhom xejn x'jaqsmu mal-glorja li għad trid tidher fina. ¹⁹Il-ħlejjaq kollha qegħdin jistennew ħerqana r-rivelazzjoni ta' wlied Alla; ²⁰għax il-ħolqien jinsab taħt il-frugħa - mhux minn rajh, imma minħabba dak li xeħtu taħtha - ²¹bit-tama li l-ħlejjaq huma wkoll għad ikunu meħlusa mill-jasar tat-taħsir u jiksbu l-ħelsien tal-glorja ta' wlied Alla.

²²Aħna nafu li l-ħolqien kollu għadu s'issa jitniehed bl-uġiġ tal-ħlas; ²³u mhux hu biss, imma wkoll aħna li għandna l-ewwel frott ta' l-Ispirtu, aħna wkoll nitniehdu fina nfusna waqt li nistennew l-adozzjoni ta' wlied, il-fidwa ta' ġisimna.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evangelju

Hallelujah. **R.** Hallelujah

Iż-zerriegħa hi l-Kelma ta' Alla

u l-bidwi hu Kristu:

kull min isib lilu, għandu l-ħajja ta' dejjem.

R. Hallelujah

Evangelju

Wiehed bidwi hareġ jizra'.

Mt 13, 1-23

✚ Qari mill-Evangelju skond San Mattew

¹Dakinhar Ġesù hareġ mid-dar, mar f'xatt il-baħar u qagħad bilqiegħda hemm. ²U ngabru madwaru folol hekk kbar ta' nies li kellu jitla' fuq dgħajsa u jinzel bilqiegħda fiha; in-nies qagħdu lkoll wieqfa fuq ix-xatt, ³u hu beda jkellimhom fuq bosta ħwejjeġ bil-parabboli.

U qalilhom: «Darba wiehed bidwi hareġ jizra'. ⁴Huwa u jizra', xi żerrighat waqgħu mal-mogħdija, ġew l-għasafar u naqqruhom kollha. ⁵Oħrajn waqgħu f'art kollha blat, fejn ma kienx hemm wisq ħamrija, u malajr nibtu, għax il-ħamrija ma kinitx fonda; ⁶izda mbagħad telgħet ix-xemx, u nħarqu u nixfu, għax ma kellhomx għeruq. ⁷Oħrajn waqgħu qalb ix-xewk, u x-xewk kiber magħhom u ħonoqhom. ⁸Imma oħrajn waqgħu f'art tajba, u għamlu l-frott, min mija, min sittin, u min tletin. ⁹Min għandu widnejn, ħa jisma!»

¹⁰Resqu lejħ id-dixxipli u staqsew: «Għaliex tkellimhom bil-parabboli?» ¹¹Hu wegibhom: «Għax lilkom ingħata li tagħrfu l-misteri tas-Saltna tas-Smewwiet, izda lilhom dan ma kienx mogħti. ¹²Għax kull min għandu, jingħatalu, u jkollu żzejjed ukoll; izda min ma għandux, jitteħidlu saħansitra dak li għandu. ¹³Jien għalhekk inkellimhom bil-parabboli; għax iħarsu kemm iħarsu ma jarawx, u jisimġu kemm jisimġu ma jifhmux. ¹⁴U hekk isseħħ fihom il-profezija ta' Isaija li tghid,
 "Tisimġu kemm tisimġu ma tifhmux,
 u tħarsu kemm tħarsu ma tarawx.
¹⁵Għax il-qalb ta' dan il-poplu twebbset;
 kienu tqal biex jisimġu b'widnejhom,
 u għalqu għajnejhom

li ma jmorru jaraw b'għajnejhom,
u jisimghu b'widnejhom
u jifhmu b'moħħhom,
u hekk ibiddu ħajjithom
u jiena nfejjaqhom.”

¹⁶Intom, iżda, henjin għajnejkom, għax qegħdin jaraw; henjin widnejkom, għax qegħdin jisimghu. ¹⁷Tassew, ngħidilkom, li bosta profeti u nies ġusti xtaqu jaraw dak li qegħdin taraw intom u ma rawhx, u jisimghu dak li qegħdin tisimghu intom, u ma semgħuhx!

¹⁸Mela isimghuha intom il-parabbola ta' dak li hareg jizra'.

¹⁹Kull min jisma' l-kelma tas-Saltna u ma jifhimhiex, jersaq il-Ħazin u jisraqli dak li jkun inzera' f'qalbu: dan huwa dak li nzera' mal-mogħdija. ²⁰Dak li nzera' f'art kollha blat huwa dak li jisma' l-kelma u jilqagħha minnufih bil-ferħ; ²¹imma għerug ma jkollux fih innifsu, u għalhekk ftit idum; imbagħad jiġi fuqu l-għawg, jew isib min iħabbtu minħabba l-kelma, u malajr jitfixkel. ²²Dak li nzera' qalb ix-xewk huwa dak li jisma' l-kelma iżda l-inkwiet żejjed għall-ħwejjeġ tad-dinja u l-ġibda għall-ġid ta' l-art joħonqulu l-kelma, li għalhekk ma tagħmilx frott. ²³Dak imbagħad li nzera' f'art tajba huwa dak li jisma' l-kelma u jifhimha; u tassew hu jagħmel il-frott; dan jagħmel mija, dak sittin, u l-ieħor tletin.»

Il-Kelma tal-Mulej

R. Tifhir lilek Kristu

Jew il-forma l-qasira

Evangelju

Wiehed bidwi hareġ jizra'.

Mt 13, 1-9

✚ Qari mill-Evangelju skond San Mattew

¹Dakinhar Ġesù hareġ mid-dar, mar f'xatt il-baħar u qagħad bilqiegħda hemm. ²U ngabru madwaru folol hekk kbar ta' nies li kellu jitla' fuq dgħajsa u jinzel bilqiegħda fiha; in-nies qagħdu lkoll wieqfa fuq ix-xatt, ³u hu beda jkellimhom fuq bosta ħwejjeġ bil-parabboli.

U qalilhom: «Darba wiehed bidwi hareġ jizra'. ⁴Huwa u jizra', xi żerrigħat waqgħu mal-mogħdija, ġew l-għasafar u naqqruhom kollha. ⁵Oħrajn waqgħu f'art kollha blat, fejn ma kienx hemm wisq ħamrija, u malajr nibtu, għax il-ħamrija ma kinitx fonda; ⁶izda mbagħad telgħet ix-xemx, u nħarqu u nixfu, għax ma kellhomx għerug. ⁷Oħrajn waqgħu qalb ix-xewk, u x-xewk kiber magħhom u ħonoqhom. ⁸Imma oħrajn waqgħu f'art tajba, u għamlu l-frott, min mija, min sittin, u min tletin. ⁹Min għandu widnejn, ħa jisma!»

Il-Kelma tal-Mulej

R. Tifhir lilek Kristu